

## Śrī Jagannāthāṣṭakam

*kadācit-kāṁdī-tāṭa-vipina-saṅgīta-taralo  
mudābhīrī-nārī-vadana-kamalāsvāda-madhupaḥ |  
ramā-sambhu-brahmāmara-pati-gaṇeśārcita-pado  
jagannātha-svāmī nayana-patha-gāmī bhavatu me ||1||*

*bhuje savye veṇuṁ śirasi śikhi-picchaṁ kaṭi-taṭe  
dukūlaṁ netrānte sahacara-kaṭākṣaṁ vidadhate |  
sadā śrīmad-vṛndāvana-vasati lilā-paricayo  
jagannātha-svāmī nayana-patha-gāmī bhavatu me ||2||*

*mahāmbodhes tīre kanaka-rucire nīla-śikhare  
vasan prāsādāntaḥ sahaja-balabhadreṇa balinā |  
subhadrā-savya-sthaḥ sakala-sura-sevāvasarado  
jagannātha-svāmī nayana-patha-gāmī bhavatu me ||3||*

*kṛpā-pārāvāraḥ sajala-jalada-śreṇi-ruciro  
ramā-vāṇī-rāmaḥ sphurad-amala-paṅkeruha-mukhaḥ |  
surendrair ārādhyāḥ śruti-gaṇa-śikhā-gīta-carito  
jagannātha-svāmī nayana-patha-gāmī bhavatu me ||4||*

*rathārūḍho gacchan pathi milita-bhūdeva-pāṭalaiḥ  
stuti-prādurbhāvaṁ pratipadam upākarmaṇya sadayaḥ |  
dayāsindhur bandhuḥ sakala-jagatām sindhu-sutayā  
jagannātha-svāmī nayana-patha-gāmī bhavatu me ||5||*

*paraṁ brahmāpīḍaḥ kuvalaya-dalotphulla-nayano  
nivāsī nīlādrau nihita-caraṇo'nanta-śirasi |  
rasānandī rādhā-sarasa-vapur-āṅgana-sukho  
jagannātha-svāmī nayana-patha-gāmī bhavatu me ||6||*

*na vai yāce rājyaṁ na ca kanaka-māṅikya-vibhavaṁ  
na yāce'haṁ ramaṁ sakala-jana-kāmyāṁ vara-vadhūm |  
sadā kāle kāle pramatha-patinā gīta-carito  
jagannātha-svāmī nayana-patha-gāmī bhavatu me ||7||*

*hara tvaṁ saṁsāraṁ drutataram asāraṁ surapate  
hara tvaṁ pāpānāṁ vitatim aparāṁ yādava-pate |  
aho dīne'nāthe nihita-caraṇo niścitam idam  
jagannātha-svāmī nayana-patha-gāmī bhavatu me ||8||*

*jagannāthāṣṭakam puṇyam*

yaḥ paṭhet prayataḥ śuci |  
sarva-pāpa-viśuddhātmā  
viṣṇulokaṁ sa gacchati ||9||